



Føroyingar uppsagdir hjá Maersk Supply Service

Jan Müller

30.11.2015 - 21:36

Oljan.fo

Tað er einki nýtt í hesum tíðum, at menn mugu fara til hús og missa hýruna við útlenskum frálandsskipum. Oljuprísurin er av álvara farin at merkjast í hesi vinnuni, sum annars hevur hildið flaggið høgt nú í mong ár. Og nú føroyingar telja lutvíst nógv umborð á frálandsskipum, er greitt, at uppsagnir eisini merkjast teirra millum.

Kringvarpið visti at siga frá í kvøld, at ikki færri enn umleið 12 føroyskir yvirmenn við skipum hjá Maersk Supply Service eru uppsagdir. Tilsamans 189 sjómenn við Maersk eru uppsagdir í november. Reiðariíð hevur upplýst, at tað ætlar at siga upp 200. Umleið 112 danir eru sendir til hús, teirra millum 56 navigatørar, harav 18 skiparar og 30 meistarar. Aðrir, sum eru uppsagdir, eru hovmeistarar, kokkar, skipsassistentar og skipsmekanikarar.

Í Danmark hevur verið ónøgd við mannagongdirnar í sambandi við uppsagnirnar. Sagt verður, at reiðariini hava ikki tikið fakfeløgini við upp á ráð.

Sum skilst vóru umboð fyri Maersk Supply Service í Føroyum herfyri, har føroyingar, sum sigla við teirra skipum, vorðu kunnaðir um uppsagnirnar. Nú skilst so sambært

Kringvarpinum, at umleið 12 froyingar eru uppsagdir. Ein av teimum uppsögdu, Martin Sonny Frederiksen, eisini nevndarlimur í Antares, vátar fyri Útvarpinum, at uppsagnirnar eru veruleiki, men vísir á at har munnu vera omanfyri 100 froyingar, sum starvast hjá danska felagnum. Hann heldur ikki, at útlit eru til, at fleiri froyingar verða uppsagdir eftir hetta og vísir á, at froyiskir yvirmenn eru ikki eins nógv raktir av kreppuni í vinnuni eins og aðrir eru tað.

Støðan í frálendsvinnuni er rættiliga dypur, og hon merkist eisini hjá froyisku frálendsreiðaríunum. Dimmlætting kundi nú um dagarnar siga frá, at hjá báðum froyisku reiðaríunum merkja tey avleiðingarnar av lágu oljuprísunum. Fyritøkurnar hava verið noyddar at repa seglini so ella so. Hýrurnar eru minkaðar og roynt verður eisini at selja tey gomlu skipini.

Meira enn 100 frálendsskip, sum hava verið til arbeiðis serstakliga í Norðsjónum, liggja. Ov lítið av arbeiði er til teirra. Eftir at oljuprísurin er farin í botn, hava flestu av oljufeløgnum minkað um sínar íløgur bæði í leiting og í framleiðsluútbýggingar. Og eitt tað fyrsta, sum slík stig raka, eru frálendsskipini.